



Kumitat għas-Sajd

2018/2197(DEC)

22.10.2018

ABBOZZ TA' OPINJONI

tal-Kumitat għas-Sajd

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit tal-Aġenzija Ewropea għall-Kontroll tas-Sajd (EFCA) għas-sena finanzjarja 2017
(2018/2197(DEC))

Rapporteur għal opinjoni: José Blanco López

PA_NonLeg

SUGĠERIMENTI

Il-Kumitat għas-Sajd jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jiehu nota tar-rapport annwali tal-Qorti tal-Awdituri dwar l-Aġenzija għas-sena finanzjarja 2017, kif ukoll ir-rapport annwali tal-attività tal-2017 tal-Aġenzija;
2. Jesprimi s-sodisfazzjon tiegħu dwar id-dikjarazzjoni tal-Qorti tal-Awdituri rigward il-legalità u r-regolarità tat-tranzazzjonijiet li fuqhom huma bbażati l-kontijiet annwali għas-sena finanzjarja 2017;
3. Jilqa' ż-żieda sinifikanti fil-baġit tiegħu għall-2017: 86 % fuq il-baġit għall-2016, inkluża żieda ta' 295 % fil-baġit operattiv, u żieda netta ta' 10 persunal statutorju (20 %);
4. Jenfasizza li l-2017 kienet sena eċċezzjonali għall-EFCA – din iż-żieda ġenerali tippermetti l-kontribuzzjoni sinifikanti tagħha lejn il-bini ta' Mekkanizmu ta' Gwardja Ewropea tal-Kosta;
5. Jinnota li minkejja dan il-baġit ddemultiplikant u d-diffikultajiet li nqalgħu u assoċjati miegħu, l-EFCA kisbet u żammet rata tajba ta' implimentazzjoni baġitarja ta' 99 % fl-impenji u 74 % fil-pagamenti. Bis-saħħa tal-isforzi ta' razzjonalizzazzjoni u effiċjenza tagħha (95 % tat-tranzazzjonijiet finanzjarji issa ġestiti elettronikament), l-Aġenzija rnexxielha tittratta żieda ta' 15 % fil-pagamenti s-sena l-oħra bl-istess riżorsi umani;
6. Jaqbel li ż-żamma tal-istess livell għoli ta' spezzjonijiet mill-2016 kienet kisba diffiċli, fil-kuntest tal-kooperazzjoni dwar il-funzjonijiet tal-Gwardja Ewropea tal-Kosta;
7. Madankollu jinsisti fuq l-importanza suprema tal-attivitajiet ewlenin ta' spezzjonijiet fil-kuntest tal-implimentazzjoni tal-obbligu ta' haqq l-art;
8. Għaldaqstant jappoġġja bis-siġħ il-kontinwazzjoni ta' żieda fil-baġit għas-snin li ġejjin (l-EFCA tibqa' fil-25 post fost il-41 aġenzija tal-UE f'termini tal-kontribuzzjoni tal-baġit tal-UE);
9. Barra minn hekk jišhaq fuq il-ħtieġa li saħansitra tiżdied aktar l-allokkazzjoni tar-riżorsi sabiex tkun tista' tiffaċċja ż-żieda fil-volum tax-xogħol minhabba d-dhul fis-seħħ tal-Brexit, u l-konsegwenzi tal-akbar importanza possibbli tiegħu fuq il-qafas għall-kontroll tas-sajd;
10. Jistieden lill-Aġenzija tkompli ssaħħah il-politika tagħha dwar il-bilanċ bejn il-ġeneri sabiex tmur lil hinn mid-dominju tradizzjonali maskili minn fejn ikunu ġejjin l-esperti tagħha: minkejja maġġoranza ta' persunal femminili taħt id-Direttur Eżekuttiv u fl-Unità tar-Riżorsi u l-IT, 22 % biss tal-persunal bi grad AD8 u oġġa huma nisa;
11. Jikkunsidra ripetutament li Membru tal-Parlament Ewropew għandu jinħatar fil-Bord Amministrattiv tal-Aġenzija bil-għan li tissaħħah it-trasparenza istituzzjonali tagħha, partikolarment fl-okkażjoni tal-approvazzjoni tal-baġit minn dan il-Bord; jipproponi li dan il-Membru jkun elett mill-Kumitat għas-Sajd tal-Parlament Ewropew.

